

معدنیات اور تو انائی کے وسائل

3



شکل 3.1 : کوئلے کی کان میں ٹرک پر کوئلہ لادا جا رہا ہے

کری اپنے دوست سُکانت کے آبائی گھر گیا۔ جو دہنبد کے قریب تھا کری یہ دیکھ کر بہت حیران ہوا کہ سارا علاقہ کالا پڑا ہوا ہے۔ اس نے پوچھا ”سُکانت! یہ جگہ اتنی کالی اور گرد سے اٹی ہوئی کیوں ہے؟“ سُکانت نے اسے بتایا کہ ”در اصل یہاں کوئلے کی بہت ساری کانیں ہیں۔ کیا تم وہ ٹرک دیکھ رہے ہو؟ یہ ٹرک معدنی کوئلہ ڈھوتے ہیں۔“

کری نے پوچھا ”یہ معدن کیا ہوتا ہے؟“ سُکانت نے اُسے جواب دیا

”کیا تم نے کسی بسکٹ بنانے والے (Baker) کو بسکٹ بناتے ہوئے دیکھا ہے؟“ بسکٹ بنانے کے لیے آٹا، دودھ، چینی اور انڈوں کو ملا یا جاتا ہے۔ کیا بنائے ہوئے بسکٹ کو کھاتے وقت تم ان چیزوں کو الگ الگ کر کے دیکھ سکتے ہو۔ بسکٹ ہی کی طرح اور بھی بہت سی چیزیں ہیں جنہیں تم الگ الگ نہیں دیکھ سکتے۔ اس زمین پر چنانیں موجود ہیں، جن میں بہت سی مادے پائے جاتے ہیں، جنہیں معدنیات (minerals) کہتے ہیں۔ یہ معدنیات زمین کے چٹانی قشر (crust) پر پھیلی ہوئی ہیں۔

قدرتی طور پر حاصل شدہ اشیا، جن میں کیمیاولی اجزا موجود ہوں، **معدنیات** کہلاتی ہیں۔ زمین پر معدنیات کی تقسیم یکساں نہیں ہے۔ یہ کسی مخصوص علاقے یا پہاڑی چٹانوں میں


کیا آپ جانتے ہیں؟

نمک جو آپ کھاتے ہیں اور آپ کی پنسل میں جو گریفائنٹ ہوتا ہے، وہ بھی معدنیات ہیں۔

مرکوز ہوتی ہیں۔ کچھ معدنیات ایسے علاقوں میں پائی جاتی ہیں جہاں آسانی سے پہنچانہیں جاسکتا۔ جیسے بحر نجمد شمالی (Arctic Ocean) اور انٹارکٹکا معدنیات مختلف قسم کے ارضیاتی ماحول اور حالات میں تشكیل پاتی ہیں۔ ان کی تشكیل پوری طرح قدرت کا کارنامہ ہوتا ہے جس میں کسی طرح کے انسانی عمل کا دخل نہیں ہوتا۔ ان کی پہچان ان کی طبعی خصوصیات جیسے ان کا رنگ روپ، ٹھوس پن، سختی، کیمیاوی خواص اور تحلیل ہونے کی خاصیت کی بنیاد پر کی جاسکتی ہے۔

معدنیات کی قسمیں (TYPES OF MINERALS)

دنیا میں معدنیات کی تین ہزار سے زیادہ قسمیں پائی جاتی ہیں۔ ساخت کی بنیاد پر انھیں دو گروہوں میں تقسیم کیا جاسکتا ہے۔ (I) دھاتی معدنیات اور (II) غیر دھاتی معدنیات (شکل 3.2)



شکل 3.2 : معدنیات کی درجہ بندی

دھاتی معدنیات میں دھات کچھ شکل میں ہوتی ہے۔ دھات سخت چیز ہوتی ہے جس میں سے بجلی اور حرارت گز رکھتی ہے۔ اس میں ایک خاص طرح کی چمک ہوتی ہے۔ لوہے اور مینگنیز کی کچھ دھاتیں اور باکسائٹ اس کی پیغمبمشالیں ہیں۔ دھاتی معدنیات آہنی اور غیر آہنی دونوں طرح کی ہو سکتی ہیں۔ لوہا، مینگنیز اور کرومائٹ (Chromite) آہنی معدنیات ہیں۔ غیر آہنی معدنیات میں لوہا نہیں ہوتا، بلکہ کوئی اور دھات ہو سکتی ہے۔ جیسے سونا، چاندی، تابنا، جستہ (Lead) وغیرہ۔

غیر دھاتی معدنیات میں دھات نہیں ہوتی۔ چونا پتھر (Lime Stone)، جستہ ابرق (Zinc)، ابرق (Mica) اور چسپم (Gypsum) غیر دھاتی معدنیات ہیں۔ کونکل اور پیٹرولیم جیسی ایندھنی معدنیات بھی غیر دھاتی معدنیات میں شامل ہیں۔

معدنیات کان کنی (mining) کے ذریعے، برمانے (Drilling) کے ذریعے یا


کیا آپ جانتے ہیں؟

ایک چڑھاں میں ایک یا ایک سے زیادہ معدنیات ہو سکتی ہیں۔ مگر ان معدنیات کے خواص یقینی طور پر معلوم نہیں ہوتے۔ وہ چڑھاں جن سے کان کنی کے ذریعے معدنیات نکالی جاتی ہیں، انھیں کچھ معدن (ores) کہتے ہیں۔ یوں تو 2,800 معدنیات کا پتہ لگا ہے، مگر ان میں سے صرف 100 کوہی کچھ معدنیات (Ore minerals) سمجھا جاتا ہے۔



شکل 3.4 : سمندر میں
تیل کی برمائی

کھدائی (quarrying) کے ذریعے نکالی جاسکتی ہیں (شکل 3.3)۔



شکل 3.3 : معدنیات نکالنے کے طریقے

زمین کی سطح کے نیچے دبی ہوئی چٹانوں میں سے معدنیات نکالنے کے عمل کو **کان کنی** کہتے ہیں۔ جو معدنیات کم گہرائی پر ہوتی ہیں انھیں زمین کی اوپری پرت کو ہٹا کر نکالا جاتا ہے۔ اسے **کھلی کان کنی** (Open cast mining) کہتے ہیں۔ زیادہ گہرائی پر پائی جانے والی معدنیات کے ذخیروں تک پہنچنے کے لیے گہری کھدائی کرنی ہوتی ہے۔ اسے **سرگی کان کنی** (shaft mining) کہتے ہیں۔ پڑولیم اور قدرتی گیس زمین کی سطح سے کافی نیچے واقع ہوتے ہیں۔ انھیں نکالنے کے لیے گہرے کنوں کھودے جاسکتے ہیں۔ اسے **برمانا** (Drilling) کہتے ہیں (شکل 3.4)۔ زمین کی سطح کے بالکل قریب پائی جانے والی معدنیات گذھے کھود کر نکالی جاتی ہیں۔ اسے **کھوڈنا** (Quarrying) کہتے ہیں۔

معدنیات کی تقسیم

(DISTRUBITION OF MINERALS)

معدنیات مختلف طرح کی چٹانوں میں ملتی ہے۔ مثلاً کچھ آتشی چٹانوں (Igneous rocks) میں، کچھ متغیر چٹانوں میں (Metamorphic rocks) اور کچھ رسوبی چٹانوں (Sedimentary rocks) میں پائی جاتی ہیں۔ دھاتی معدنیات عموماً آتشی اور متغیر چٹانوں میں ملتی ہیں۔ ایسی چٹانوں سے بڑے بڑے پھر بنتے ہیں۔ شمالی سویڈن میں خام لوہے کی کچھ دھات (Iron ore)، کینیڈا کے اونٹاریو (Ontario) میں تانبے اور نکل کے ذخیرے، جنوبی افریقہ میں لوہا، نکل، کرومائل اور پلیٹینیم اس کی کچھ مثالیں ہیں جو آتشی اور متغیر چٹانوں میں ملتی ہیں۔ میدانوں اور نئے موڑ دار پہاڑوں کے رسوبی چٹانوں میں چونا پھر پائے جاتے ہیں، فرانس کے کاکیشا علاقے میں چونا پھر کے ذخائر، جارجیا اور یوکرین میں مینکنیز کے ذخیرے اور الجیریا میں

کیا آپ جانتے ہیں؟


جبن چٹانوں میں تانبہ ہوتا ہے، انھیں آپ آسانی سے پہچان سکتے ہیں۔ کیوں کہ یہ چٹانیں نیلے رنگ کی دکھائی دیتی ہیں۔



فاسفیٹ کی پرتیں رسوی چٹانوں میں ملنے والی، معدنیات کی کچھ مثالیں ہیں۔ ایندھن معدنیات جیسے کونکل اور پڑویں بھی رسوی چٹانوں میں ملتی ہیں۔

ایشیا (ASIA)

چین اور ہندوستان میں لوہے کے بڑے بڑے ذخیرے ہیں۔ دنیا میں ٹین کی کل پیداوار کا آدھے سے زیادہ حصہ ایشیائی برا عظم میں پیدا ہوتا ہے۔ چین، میشیا اور انڈونیشیا میں پیدا کرنے والے اہم ممالک ہیں۔ چین میں سیسے، سرمہ اور ٹنگشن کی پیداوار میں بھی آگے ہے۔ ایشیا میں مینکنیز، بوكسائٹ، نکل، جستہ (Zinc) اور تانبے کے ذخیرے بھی ملتے ہیں۔



شكل 3.5 : دنیا میں لوہے، تانبے اور باکسائٹ کی تقسیم

یورپ (EUROPE)

دنیا میں یورپ خام لوہے کی پیداوار میں آگے ہے۔ روس، یونان، سوئیڈن اور فرانس





کیا آپ جانتے ہیں؟


سوئرلینڈ میں ابھی تک کسی معدنیاتی ذخیرے کا پتہ نہیں چلا ہے۔

میں سب سے زیادہ خام لوہے کے بڑے ذخیرے ملتے ہیں، روس کے یورپی علاقے اور مشرقی یورپ کے ملکوں میں تابنے، سیسے، جستہ (Zinc) مینگنیز اور نکل کے معدنیاتی ذخیرے موجود ہیں۔

شمالی امریکہ

(NORTH AMERICA)

شمالی امریکہ میں معدنیات کے ذخیرتین منطقوں میں واقع ہیں۔ (1) گریٹ لیک کا شمالی میں کینیڈین علاقہ، (2) اپالیشین (Appalachian) علاقہ (3) مغربی پہاڑی سلسلے۔ کینیڈین شیلڈ ریجن (Canadian shield region) میں لوہا، نکل، سونا، یورپینیم اور تانبہ نکالا جاتا ہے۔ اپالیشین کے علاقے میں کوئلہ اور مغربی کورڈی لیرا (western cordilleras) میں تانبے، سیسے، جستہ، سونے اور چاندی کے ذخیرے ملتے ہیں۔



شکل 3.6 : دنیا میں کوئلے اور معدنیاتی تیل کی تقسیم

جنوبی امریکہ (SOUTH AMERICA)

برازیل میں اچھے قسم کے خام لوہے کی پیداوار دنیا میں سب سے زیادہ ہوتی ہے۔ چلی اور پیرو، تانبہ پیدا کرنے والے اہم ممالک ہیں۔ برازیل اور بولیویا کا شماریں پیدا کرنے والے سب سے بڑے ملکوں میں ہوتا ہے۔ جنوبی امریکہ میں سونا، چاندی، جستہ، کرومیٹ، مینگنیز، باکسٹ، ابرق، پلیٹینیم، الیس بسٹس اور ہیرے کے بڑے ذخیرے موجود ہیں۔ وینزویلا، ارجنتینا، چلی، پیراگو کولمبیا میں معدنیاتی تیل پایا جاتا ہے۔

افریقہ (AFRICA)

براعظیم افریقہ معدنیاتی وسائل سے مالا مال ہے۔ دنیا میں سب سے زیادہ ہیرا، سونا اور پلیٹینیم افریقہ میں ملتا ہے۔ جنوبی افریقہ، زمبابوے اور زائرے میں دنیا میں سونے کی پیداوار کافی بڑا حصہ پیدا ہوتا ہے۔ افریقہ میں پائی جانے والی دوسری معدنیات میں تانبہ، لوہا، کرومیٹ، پورپینیم، کوبالت اور باکسٹ شامل ہیں۔ ناجیریا، لیبیا اور انگولا میں تیل پایا جاتا ہے۔

آسٹریلیا (AUSTRALIA)

دنیا میں سب سے زیادہ باکسٹ آسٹریلیا میں پیدا ہوتا ہے۔ یہاں سونا، ہیرا، لوہا، ٹین اور نکل بھی کافی مقدار میں پایا جاتا ہے۔ تانبے، سیسے، جستہ اور مینگنیز سے بھی یہ علاقہ مالا مال ہے۔ مغربی آسٹریلیا کے کال گورلی (kalgoorlie) اور کول گارڈی (Cool gardie) علاقوں میں سونے کے سب سے بڑے ذخیرے موجود ہیں۔

انٹارکٹکا (ANTARCTICA)

انٹارکٹکا کے بارے میں اب اتنی معلومات حاصل ہو گئی ہیں کہ یہاں جا سکتا ہے کہ وہاں پر مختلف قسم کی معدنیات کے ذخیرے موجود ہیں۔ ممکن ہے کہ ان میں سے کچھ ذخیرے بہت بڑے بھی ہوں۔



کیا آپ جانے ہیں؟

- ہر اہیرا ایک نایاب ہیرا ہے۔
- دنیا کی قدیم ترین چٹانیں مغربی آسٹریلیا میں ہیں۔ یہ چٹانیں 4,300 ملین سال پرانی ہیں، جب کہ زمین کو وجود میں آئے ہوئے صرف 300 ملین سال ہوئے تھے۔



سرگری

اٹلس کی مدد سے ہندوستان کے نقشے میں لوہا، باکسٹ مینگنیز اور ابرق پیدا کرنے والے علاقوں کی نشاندہی کیجیے۔



ایک اندازے کے مطابق انٹارکٹکا کے آرپار پھیلے پہاڑوں میں کوئے کے قبل لحاظ ذخیرے ہیں اور شمال مشرقی انٹارکٹکا کے پنس چارلس ماونٹین کے قریب لوہے کے ذخیرے موجود ہیں۔ خام لوہا، سونا، چاندی اور تیل کے ذخیرے تجارت کے لحاظ سے معقول مقدار میں موجود ہیں۔

ہندوستان میں معدنیات کی تقسیم (DISTRIBUTION OF MINERALS IN INDIA)

لوبا (Iron): ہندوستان میں ابھے قسم کے لوہے کے ذخیرے موجود ہیں۔ یہ معدن خاص طور سے جھارکھنڈ، اڑیشہ، چھتیس گڑھ، مدھیہ پردیش، گوا، مہاراشٹر اور کرناٹک میں پائے جاتے ہیں۔

باکسائٹ (Bauxite): باکسائٹ پیدا کرنے والے خاص علاقوں میں جھارکھنڈ، اڑیشہ، چھتیس گڑھ، مدھیہ پردیش، گجرات، مہاراشٹر اور تامل نادو۔

ابرق (Mica): ابرق کے خاص ذخیرے جھارکھنڈ، بہار، آندھرا پردیش اور راجستھان میں پائے جاتے ہیں۔ ہندوستان میں سب سے زیادہ ابرق پیدا ہوتی ہے اور دنیا میں سب سے زیادہ ابرق ہندوستان ہی برآمد کرتا ہے۔


تانبہ (Copper): تانبہ زیادہ تر راجستھان، مدھیہ پردیش، چھارکھنڈ، کرناٹک اور آندھرا پردیش میں ملتا ہے۔

مینگنیز (Manganese): ہندوستان میں مینگنیز کے ذخیرے مہاراشٹر، مدھیہ پردیش، چھتیس گڑھ، اڑیشہ، کرناٹک اور آندھرا پردیش میں پائے جاتے ہیں۔

چونا پتھر (Limestone): ہندوستان میں چونا پتھر پیدا کرنے والی ریاستیں ہیں بہار، جھارکھنڈ، اڑیشہ، مدھیہ پردیش، چھتیس گڑھ، راجستھان، گجرات اور تامل نادو۔

سنگ (Gold): کرناٹک کے کولار میں سونے کا ذخیرہ پایا جاتا ہے۔ یہاں کی کافی دنیا کی سب سے گہری کانوں میں شمار کی جاتی ہیں۔ جس کی وجہ سے یہاں سے سونا نکالنا کافی مہنگا پڑتا ہے۔

نمک (Salt): یہ سمندر، جھیلوں اور چھانوں سے ملتا ہے (شکل 3.8)۔ ہندوستان دنیا میں نمک پیدا کرنے والے اور برآمد کرنے والے بڑے ملکوں میں سے ایک ہے۔



شکل 3.7 : چونا پتھر کی کھدائی



شکل 3.8 : راجستھان کی سانبھر جھیل سے نمک نکالنا

معدنیات کے استعمال (USES OF MINERALS)

معدنیات کا استعمال بہت سی صنعتوں میں کیا جاتا ہے۔ جواہرات کے لیے جو معدنیات استعمال کی جاتی ہیں، وہ عموماً سخت ہوتی ہیں۔ انھیں مختلف طرح کے زیورات میں استعمال کیا جاتا ہے۔ تابنے کے مختلف قسم کے استعمال ہیں۔ سکوں سے لے کر پاپ بنانے تک ہر جگہ اس کا استعمال کیا جاتا ہے۔ کمپیوٹر میں استعمال ہونے والا سلی کون کوارٹز (Quartz) سے ملتا ہے۔ ایلومنیم باکس اسٹ دھات سے نکلتا ہے اور اس کا استعمال موڑ گاڑیوں، ہوائی جہازوں، عمارتوں، بولڈ بند صنعتوں اور باورچی خانے کے برتنا بنانے کے لیے کیا جاتا ہے۔

معدنیات کا تحفظ (CONSERVATION OF MINERALS)

معدنیات غیر تجدیدی وسیلہ ہے۔ ان کے بننے میں ہزاروں سال لگ جاتے ہیں۔ انسان جس شرح پر معدنیات کا استعمال کرتا ہے اس کے مقابلے میں اس کی تشکیل کی شرح کم ہوتی ہے۔ یہ ضروری ہے کہ کان کنی کے دوران اس کی بربادی کو کم کیا جائے۔ دھاتوں کا دوبارہ استعمال اس کے تحفظ کا اور طریقہ ہو سکتا ہے۔



توانائی کے وسائل (POWER RESOURCES)

سنی کی ماں اپنا دن گیزر کا سوئچ دبا کر شروع کرتی ہے۔ اور سنی کو جگانے سے پہلے اس کے لیے کپڑوں پر پریس کرتی ہے۔ پھر باورچی خانے میں جا کر بیسٹنڈر میں سنترے ڈال کر ایک گلاس سنترے کا جوس نکالتی ہے اور گیس کے چولہے پر ناشته تیار کرتے ہوئے سنی کو آواز دیتی ہے۔ ”سنی! کیا تم نہا چکے؟ آؤ ناشته کرلو۔“

اسکوں جاتے ہوئے سنی اپنے کمرے کی بجلی اور پنکھوں کا سوئچ بند کرنا بھول جاتا ہے۔ اس کی ماں سارے سوئچ بند کرتی ہے اور سوچتی ہے




شکل 3.9: بجلی کی سپلائی کے لیے نیشنل پاور گرڈ



کہ شہروں میں زندگی کتنی آسان ہے۔ مگر یہ سارا آرام بجلی اور اس سے چلنے والی مشینوں پر منحصر ہے۔ بجلی کی مانگ زیادہ ہے اور سپلائی کم ہے۔ سائنس اور ٹیکنالوجی کی ترقی کی وجہ سے ہمارا رہن سہن کتنی تیزی سے بدل رہا ہے۔

تو انائی یا پاور ہماری زندگی میں ایک اہم کردار ادا کرتا ہے۔ ہمیں کارخانوں کے لیے، کھیتی کے لیے، ٹرانسپورٹ، کمیونیکیشن اور ملک کی حفاظت کے لیے بجلی کی بہت ضرورت ہے۔ تو انائی کے وسائل کو مولے طور پر روایتی (Conventional) اور غیر روایتی (Non Conventional) وسائل میں تقسیم کیا جاسکتا ہے۔



تو انائی کے روایتی وسائل (Conventional sources of energy)

تو انائی کے روایتی وسیلے وہ ہوتے ہیں جنکیم لمبے عرصے سے عام طور سے استعمال کرتے رہے ہیں۔ جلانے کی کلڑی اور رکازی اینڈھن (fossil fuel) روایتی تو انائی کے دو خاص وسیلے ہیں۔

جلانے کی کلڑی (Firewood)

کھانا پکانے اور گرمی حاصل کرنے کے لیے اس کا بہت استعمال ہوتا ہے۔ ہمارے ملک میں گاؤں میں پچاس فی صد اینڈھن کے لیے جلانے والی کلڑی استعمال کی جاتی ہے۔

شکل 3.10 : تو انائی کے روایتی وسائل

لاکھوں کروڑوں سال پہلے پیڑپودوں اور جانوروں کے جو باقیات زمین کے اندر دفن ہو گئی تھیں، وہ تپش اور دباؤ کی وجہ سے رکازی ایندھن (Fossil fuel) میں تبدیل ہو گئیں کوئلہ، پیڑولیم اور نیچرل گیس رکازی ایندھن کے خاص نمونے ہیں، اور یہی روایتی ایندھن کا خاص وسیلہ بھی ہیں۔ ان معدنیات کے ذخیرے محدود ہیں۔ دنیا کی بڑھتی ہوئی آبادی جس تیزی کے ساتھ ان کا استعمال کر رہی ہے۔ اتنی تیزی سے ان کی تشكیل ممکن نہیں ہے اس لیے ان کے جلد ہی ختم ہو جانے کا امکان ہے۔

کوئلہ (Coal)

رکازی ایندھن میں کوئلہ سب سے زیادہ مقدار میں ملتا ہے۔ یہ گھریلو ایندھن کی شکل میں، لوہے اور فولاد کے کارخانوں میں بھلی پیدا کرنے میں اور بھاپ کے انجن میں استعمال ہوتا ہے۔ کوئلے سے بننے والی بھلی کو حرارتی بھلی یا **تھرل پار** کہتے ہیں۔ جو کوئلہ ہم آج استعمال کرتے ہیں وہ لاکھوں سال پہلے فرن کے پودوں، پیڑوں، جھاڑیوں اور دلدوں کے زمین کے اندر دب جانے کی وجہ سے بنتا ہے۔ اسی لیے کوئلے کو سورج کی **مfon تپش** (Buried Sunshine) بھی کہا جاتا ہے۔

دنیا میں سب سے زیادہ کوئلہ چین، امریکہ، جمنی، روس، جنوبی افریقہ اور فرانس میں پیدا ہوتا ہے۔ ہندوستان میں کوئلہ پیدا کرنے والے خاص علاقے رانی گنج، جھریا، دھن باد اور بوكارو ہیں، جو جھار کھنڈ میں واقع ہیں۔



شكل 3.11 : شمال مشرقی ہندوستان میں ایک عورت جلانے کی لکڑی لے جاتے ہوئے



شكل 3.12 : حرارتی بھلی گھر کا ایک منظر



تصویر 3.13 کچا تیل

پڑولیم (Petroleum)

پڑول، جس سے آپ کی کارچلتی ہے۔ اور وہ تیل جو پہیوں کو گھماتا ہے دونوں ہی کالے اور گاڑھے ریقق کی شکل میں ملتے ہیں جسے پڑولیم کہتے ہیں۔ یہ چٹانوں کی پرتوں کی نیچ میں ہوتا ہے۔ اسے برما کر (drill) نکالا جاتا ہے۔ یہ ساحلی اور نزد ساحلی علاقوں میں بھی پایا جاتا ہے۔ تیل کے کنوؤں سے نکلنے والا کچا

اطلاع

پڑولیم لاطینی لفظ پٹرا (Petra) اور اویم (Oleum) سے بنائے۔ پٹرا کے معنی چٹان کے ہیں، اویم (Oleum) کا مطلب تیل، اس لیے پڑولیم کے معنی ہیں چٹان کا تیل۔



تیل، تیل صاف کرنے والے کارخانوں میں بھیجا جاتا ہے۔ اس کچے تیل سے مختلف طرح کی چیزوں بنائی جاتی ہیں۔ جیسے ڈیزل، پٹرول، کیر و سین، مومن، پلاسٹک اور گریز وغیرہ۔ پٹرولیم سے بننے والی چیزوں کو **کالاسونا** کہا جاتا ہے کیوں کہ یہ سب بہت قیمتی ہوتی ہیں۔ پٹرولیم پیدا کرنے والے خاص ممالک ایران، عراق، سعودی عرب اور قطر ہیں۔ اس کے علاوہ امریکہ، روس، وینے زویلا اور الجیریا دوسرے اہم ممالک ہیں۔ ہندوستان میں آسام کے ”ڈگ بوئی“، ممبئی میں ”بامیہ ہائی“ اور کرشنا، گوداوری کے ڈیلٹا میں تیل کی زیادہ پیداوار ہوتی ہے۔

قدرتی گیس

(Natural Gas)

قدرتی گیس پٹرولیم کے ذخیروں کے ساتھ ہوتی ہے۔ کچے پٹرولیم کو نکالنے کے دوران یہ گیس خارج ہوتی ہے۔ اس کا استعمال گھریلو اور صنعتی ایندھن کی شکل میں کیا جاتا ہے۔ روس، ناروے، انگلینڈ اور نیدر لینڈ قدرتی گیس پیدا کرنے والے اہم ملک ہیں۔

ہندوستان میں جیسلمیر، کرشنا گوداوری ڈیلٹا، تری پورہ اور ممبئی میں نزد ساحلی علاقوں (Off shore) میں قدرتی گیس کے ذخیرے ملتے ہیں۔ دنیا کے بہت کم ملکوں میں قدرتی گیس کے خاطر خواہ ذخیرے پائے جاتے ہیں۔

معدنی ایندھن کے بے تحاشا استعمال سے اس کے ذخیروں میں تشویش ناک حد تک کی آتی جا رہی ہے۔ ان ایندھنوں کے جلنے سے زہر لیلے اجزا کا لکنا بھی تشویش کا باعث ہے۔ ایسے ایندھنوں کو بے روک ٹوک جلاتے رہنے کی مثال ایسی ہی ہو گئی جیسے ہم کسی ٹکنے ہوئے ٹل کو کھلا چھوڑ دیں اور وہ کچھ دنوں میں ٹپک ٹپک کے سوکھ جائے۔ اسی لیے اب تو ناٹی کے غیر رواہی وسائل کی طرف توجہ دی جانے لگی ہے جو رکازی (fossil) ایندھن کے مقابلے میں زیادہ صاف ہوتی ہے۔

پن بجلی

(Hydel Power)

برسات یاندی کا پانی باندھ میں جمع کر کے اونچائی سے نیچے گرا یا جاتا ہے۔ اوپر سے گرنے والا پانی پاپوں سے گزرتا ہوا باندھ کے تلے میں لگے ہوئے ٹریباٹن کے پنکھوں پر گرتا ہے۔ ٹریباٹن کے سچے جزیئر کو گھماتے ہیں جس سے بجلی بننے لگتی ہے۔ اسے پن بجلی کہتے ہیں۔ بجلی بنانے کے



کیا آپ جانتے ہیں؟


Compressed Natural
Gas (CNG)
اپ گاڑیوں میں
کافی استعمال ہونے لگی ہے۔
پٹرولیم اور ڈیزل کے مقابلے میں
اس سے آسودگی کم پھیلتی ہے۔



کیا آپ جانتے ہیں؟

دنیا میں پہلی بار ناروے میں
پن بجلی بنائی گئی تھی۔





شکل 3.14 : پن بجلی

بعد یہ سارا پانی سینچائی کے لیے استعمال کیا جاتا ہے۔ دنیا میں ایک چوتھائی بھلی پانی سے بنائی جاتی ہے۔ دنیا میں پن بھلی پیدا کرنے والے کچھ اہم ممالک پیرا گوئے، ناروے، برمازیل اور چین ہیں۔ ہندوستان میں پن بھلی کے کچھ اہم اسٹیشن بھاکڑہ ننگل، گاندھی ساگر، ناگ ارجن ساگر اور دامودرو یلی پرو جیکٹ ہیں۔

غیر رواۃتی توانائی کے وسائل

(NON - CONVENTIONAL SOURCES OF ENERGY)

رکازی ایندھن (Fossil Fuel) کے بڑھتے ہوئے استعمال سے اس میں کمی آتی جا رہی ہے۔ ایسا اندازہ لگایا جا رہا ہے کہ اگر ان کے استعمال کی شرح یہی قائم رہی تو ان کے محفوظ ذخائر بہت جلدی ختم ہو جائیں گے۔ اس کے علاوہ ان ایندھنوں کے استعمال سے ماحول میں آلوگی بھی پھیلتی ہے۔ اس لیے توانائی کے غیر رواۃتی وسائل کے استعمال کی ضرورت ہے۔ غیر رواۃتی وسائل میں سشمی توانائی (Solar energy) بادی توانائی (Wind energy) اور موجزی توانائی (Tidal energy) شامل ہیں، جو قابل تجدید ہیں۔



شکل 3.15: سلال پن بجلی پرو جیکٹ

جمون و کشمیر

شمی توانائی

(Solar Energy)

ہم روزانہ سورج کی حرارت اور روشنی کو محسوس کرتے ہیں۔ سشمی توانائی سولر سیل (Solar Cell) کے ذریعے جمع کی جاتی ہے۔ سولر سیل ہی بھلی پیدا کرتے ہیں۔ ان میں سے بہت سے سیل، سولر






شکل 3.16 : غیر رواجی توانائی کے وسائل



پینز سے جڑے ہوتے ہیں اور حرارت سے بجلی پیدا کرتے ہیں جن کا استعمال روشنی اور گرمی پیدا کرنے کے لیے کیا جاتا ہے۔ سمندی توانائی کی ٹیکنالوژی سے ٹریکیکی ملکوں کو کافی فائدہ ہوا ہے، کیوں کہ یہاں دھوپ کی افراط ہے۔ بستیوں، محلوں اور سڑکوں کے ٹریک سکنل کے علاوہ سولر ہیٹر، سولر کوکر اور سولر ڈریئر میں سمندی توانائی کا کافی استعمال ہوتا ہے۔

شکل 3.17 : سولر پینل



بادی کی توانائی (Wind Energy)

بادی توانائی کبھی ختم نہ ہونے والا وسیلہ ہے۔ قدیم زمانے سے انہیں پیسے اور پانی کھینچنے میں ہوائی

چکی کا استعمال ہوتا رہا ہے۔ آج کل تیز رفتار ہوائیں ہوا چکی کو تیزی سے گھماتی ہیں جو ایک جزیئر سے جڑی ہوتی ہیں جس سے بھلی پیدا ہوتی ہے۔ ساحلی علاقوں اور پہاڑی دروں میں جہاں ہوا کی رفتار تیز اور متواتر ہوتی ہے وہاں ہوائی چکیاں ایک جھنڈ کی شکل میں لگائی جاتی ہیں انھیں وند فارم (Wind farm) کہتے ہیں۔ نیدر لینڈ، جرمنی، ڈنمارک، برطانیہ، امریکہ اور اسپین کے wind farm میں بادی تو انائی کی پیداوار کے لیے جانے جاتے ہیں۔

نیوکلیائیٰ تو انائی (Nuclear Power)


یورینیم اور تھوریم جیسے ریڈ یا یکٹیوا شیاء میں نیوکلیائیٰ خلیے (Nuclear cell) قدرتی طور پر موجود ہوتے ہیں جن سے نیوکلیائیٰ تو انائی حاصل کی جاتی ہے۔ نیوکلیری ایکٹریس (Nuclear reactors) میں نیوکلیر اینڈھن کے پھٹنے سے تو انائی خارج ہوتی ہے۔ امریکہ اور یورپ میں سب سے زیادہ نیوکلیائیٰ تو انائی حاصل کی جاتی ہے۔ ہندوستان میں راجستھان اور جھارکھنڈ میں یورینیم کے وسیع ذخیرے ملتے ہیں۔ کیرل میں مونوزاٹ (Monozite) ریت میں کافی مقدار



تصویر: 3.18 کل پکم کا ایٹمی بجلی گھر

گرم پانی


نیوکلیری ایکٹر



میں تھوریم پایا جاتا ہے۔ ہندوستان میں ایٹمی بجلی گھر تامل ناڈو کے کل پکم مہاراشٹر کے تارا پور، راجستھان میں کوٹا کے نزدیک رانا پرتاپ ساگر، اتر پردیش میں نزورہ اور کرناٹک میں کاگا (Kaiga) میں قائم ہیں۔


شكل 3.19 : نیوکلیر تو انائی

پر کھدیجیے۔ اب ایک الموئیم کے بتن پر باہر کی طرف کالا پینٹ کر دیجیے۔ سوکھ جانے پر اس میں ایک پیالی چاول اور دو پیالی پانی ڈال کر ڈھکن ڈھک دیجیے اور اسے ٹیوب کے گھیرے میں رکھ دیجیے۔ اور پورے ٹائر کے ناپ کا ایک شیشے کا گول فریم لجیے اور پورے ٹائر کو اندر لے کر شیشے کے فریم کو اونداھا کر کے رکھ دیجیے۔ اس طرح باہر کی ہوا اندر کی اندر کی ہوا بہ نہیں جاسکے گی۔ سورج کی کرنیں اندر جائیں گی اور اس طرح اندر حرارت پیدا ہوگی۔ اس حرارت سے کچھ ہی گھنٹوں میں چاول پک جائیں گے۔




کیا آپ جانتے ہیں؟

دنیا کا پہلا سُسی تو انائی اور ہوا کی تو انائی کا پہلا بس اٹا اسکاٹ لینڈ میں بنा۔




ارضی حرارتی توانائی

(Geothermal Energy)



شکل 3.20 : (a) منی کرن کا جیو تھرمل بجلی گھر
(b) جیو تھرمل توانائی کی مدد سے کھانا پکانا

زمین کے اندر موجود حرارت سے پیدا کی جانے والی بجلی کو ارضی حرارتی توانائی کہتے ہیں۔ زمین کے اندر جتنا نیچے جاتے ہیں۔ اتنی ہی حرارت بڑھتی جاتی ہے۔ کبھی کبھی یہ توانائی گرم چشموں کی شکل میں باہر نکلنے لگتی ہے۔ اس حرارتی توانائی کو بجلی پیدا کرنے کے لیے استعمال کیا جاسکتا ہے۔ پچھلے کئی سالوں سے گرم چشموں کی اس توانائی کا استعمال کھانا پکانے، نہانے اور گرمی حاصل کرنے کے لیے ہو رہا ہے۔ دنیا میں سب سے بڑا جیو تھرمل بجلی گھر امریکہ میں ہے۔ اس کے بعد نیوزی لینڈ، آئس لینڈ، فلی پینز اور سطی امریکہ کا نمبر آتا ہے۔ ہندوستان میں ہماچل پردیش کے منی کرن اور لداخ کی پوگاولی میں جیو تھرمل بجلی گھر واقع ہیں۔



شکل 3.21 : ارضی حرارتی توانائی


جزری توانائی

(TIDAL ENERGY)

سمندر کے موجوں سے پیدا کی جانے والی بجلی کو جزری توانائی (tidal energy) کہتے ہیں۔ اس کے لیے سمندر کے تنگ دہانوں پر باندھ بنائے جاتے ہیں۔ سمندر میں موجوں کے دوران باندھ پر لگائے گئے ٹربائن کو چلانے کے لیے موجوں کی طاقت کا استعمال کیا جاتا ہے۔

جاتا ہے۔ جس سے بجلی بنتی ہے۔ روس، فرانس اور ہندوستان میں کچھ کی کھاڑی میں جزری تو انائی کے بڑے بڑے بجلی گھر ہیں۔

Low tidal energy is used to produce electricity



کیا آپ جانتے ہیں؟


جزوی تو انائی کا پہلا کارخانہ
فرانس میں قائم ہوا تھا۔

شکل 3.22: جزری تو انائی

بائو گیس (BIO GAS)

حیاتی کچھ جیسے پیڑ پودوں اور جانوروں کے باقیات، مویشیوں کے گوبر۔ باورچی خانے کے کوڑے کچھ کو بھی گیس میں تبدیل کیا جاسکتا ہے جسے بائو گیس کہتے ہیں۔ بیکٹیری یا اس حیاتی کچھ کے سڑنے میں مدد کرتے ہیں۔ جس سے بائو گیس نکلتی ہے۔ یہ بائو گیس دراصل میتھین اور کاربن ڈائل آکسائیڈ کا میسح ہوتی ہے۔ بائو گیس کھانا پکانے اور روشنی کرنے کے لیے بہترین ایندھن ہے۔ اس سے بڑی مقدار میں ہرسال حیاتی کھاد بھی تیار کی جاتی ہے۔

تو انائی ہر جگہ موجود ہے۔ مگر جیسا کہ ہم دیکھے ہیں کہ اس تو انائی کو قبل استعمال بنانا ایک مشکل اور خرچ لیا عمل ہوتا ہے۔ ہم میں سے ہر ایک تو انائی کی بر بادی کو روک کر ایک بڑا کام انجام دے سکتا ہے۔ جو تو انائی آپ بچاتے ہیں گویا اتنی تو انائی آپ پیدا کرتے ہیں۔ آپ ابھی سے اس پر عمل کرنا شروع کر دیجیے اور تو انائی کے مستقبل کوتا بنا ک بنائیے۔



شکل 3.23 : بائو گیس

مشقیں



1- درج ذیل سوالوں کے جواب دیجیے۔

- (i) ایسی تین عام معدنیات کے نام بتائیے جو آپ روزانہ استعمال کرتے ہیں۔
 (ii) کچھ دھات کسے کہتے ہیں؟ عام طور سے ایسی دھاتیں کن علاقوں میں ملتی ہیں؟
 (iii) ایسے دو علاقوں کے نام بتائیے جہاں کافی مقدار میں قدرتی گیس پائی جاتی ہے۔
 (iv) درج ذیل علاقوں میں آپ تو انہی کے کون سے ویلے کو مناسب سمجھتے ہیں۔
- | | | | | | |
|--|------------|-------------|-----|-----|-----|
| شکل علاقے | دیہی علاقے | ساحلی علاقے | (a) | (b) | (c) |
| گھر میں تو انہی کے استعمال میں کفایت برتنے کے پانچ طریقے بتائیے۔ | | | | | |

2- صحیح جواب پر (✓) کاوشان لگائیے۔

- (i) درج ذیل میں سے کون اسی ایک خصوصیت معدنیات کی خصوصیت نہیں ہے؟
 (a) یہ قدرتی عمل سے تکمیل پاتی ہیں۔
 (b) ان کی طب شدہ کیمیائی ساخت ہوتی ہے۔
 (c) یہ بھی ختم نہیں ہوتے۔
 (d) ان کی تقسیم غیر یکساں ہوتی ہے۔
- (ii) درج ذیل میں سے کسی ایک ریاست میں ابرق نہیں پیدا ہوتی؟
 (a) بھارت
 (b) راجستھان
 (c) آندھرا پردیش
 (d) کرناٹک
- (iii) درج ذیل میں سے کون سامانک تباہ پیدا کرنے میں آگے ہے؟
 (a) چلی
 (b) بولیویا
 (c) زمبابوے
 (d) گھانا
- (iv) باور پی خانے میں درج ذیل میں سے کس ایک طریقے کو استعمال کرنے سے LPG گیس کی بچت نہیں ہو سکتی؟
 (a) پکانے سے پہلے دال بھگو دینا
 (b) پریشر کر کر میں کھانا پکانا



گیس کا چوہا جلانے سے پہلے سبزیاں کاٹ لینا (c)

کھلے برتن میں ڈھنی آنج پر کھانا پکانا (d)

3۔ وجہ بتائیے۔

بڑے بڑے باندھوں کی تعمیر سے پہلے اس کے ماحولیاتی پہلو پر توجہ دینے کی ضرورت ہوتی ہے۔

(i)

زیادہ تر صنعتی کارخانے کوئلے کی کانوں کے آس پاس ہوتے ہیں۔

(ii)

پروپیم کو کالاسونا کہتے ہیں۔

(iii)

کھدائی ماحولیات کے لیے نقصان دہ ہو سکتی ہے۔

(iv)

4۔ درج ذیل کا فرق بتائیے۔

توانائی کے روایتی اور غیر روایتی وسیلے (i)

بایو گیس اور قدرتی گیس (ii)

آہنی اور غیر آہنی معدنیات (iii)

دھاتی اور غیر دھاتی معدنیات (iv)

5۔ سرگرمی

مختلف طرح کے ایندھن کی تصویریں جنہیں ہم روزمرہ کی زندگی میں استعمال کرتے ہیں، پرانے رسالوں سے جمع کر کریے اور انھیں اسکول کے بلشن بورڈ پر لگائیے۔

(i)

ایک پوسٹر کا ڈیزائن بنائیے، جس میں اسکول میں تو انائی کے تحفظ کی ترکیبیں بتائی گئی ہوں۔

(ii)

سلسلی کی کلاس نے بچلی کی کھپت کا جائزہ لینے کی ایک مہم چلائی ہے۔ اسے انرジی آڈٹ (Energy Audit) کہتے ہیں۔ اس کام کے لیے انھوں نے اسکول کے طلباء کے لیے ایک سروے شیٹ تیار کی۔

(iii)

بھی کی آڈٹ

نمبر شمار	چیزیں (Appliance)	استعمال کا وقت (اندازہ کام کے اوقات)	تعداد (ضرورت والی چیزوں کی تعداد)	تعداد (استعمال کی جاری چیزوں کی تعداد)	تعداد (ضرورت والی چیزوں کی تعداد)	کیا استعمال نہ ہونے کی حالت میں بھی سوچ کھلا رہتا ہے؟ (ہاں نہیں)
1	فلورسنسٹ ٹیوب لائٹ 40w					



				ان کینڈیسنسٹ	2
				بلب 40w/60w	
				کو-امپیکٹ فلورسنسٹ	3
				پنچھے	4
				ایکٹر ہاسٹ پنچھے	5
				ایکٹرک بیل	6
				فی وی	7
				کمپیوٹر	8
				ائر کنڈیشناں	9
				ریفریجریٹر	10
				چولھا رہاٹ کیس	11
				پیک ایڈر لیس سٹم	12
				واٹر پپ / واٹر کولر	13
				اوور ہیڈ پروجیکٹر	14
				فوٹو اسٹیٹ مشین	15
				دیگر	16

سروے کے بعد حاصل ہونے والے اعداد و شمار کو استعمال کر کے طلبانے ایک مہینے میں استعمال ہونے والی یونٹ اور اس کے اخراجات کا حساب لگایا، اور پچھلے مہینے کی بھلی کے بل سے اس کا موازنہ کیا۔ انھوں نے اس کا بھی حساب لگایا کہ ضرورت نہ ہونے کی صورت میں جو پنچھے اور بلب جلتے رہے، ان پر کتنا خرچ آیا۔ اس طرح انھوں نے ثابت کر دیا کہ اگر وقت پر سوچ بند کر دیجے جائیں تو کتنی بھلی بچائی جاسکتی تھی۔ ساتھ ہی انھوں نے تو انائی کو بچانے کی عادت ڈالنے کے لیے درج ذیل تجویز پیش کیں۔

- ضرورت نہ ہونے پر بھلی سے چلنے والی چیزیں بند کر دی جائیں۔
- کم سے کم خرچ کریں یعنی جتنی ضرورت ہو اتنی ہی بھلی خرچ کریں۔
- کھڑکیوں کو کھول کر زیادہ سے زیادہ قدر تی ہوا اور روشنی کا استعمال کریں،



- بلب اور ٹیوب لائٹس پر گرد نہ جنے دیں۔
- بجلی سے چلنے والی چیزوں کو اس کے ساتھ آئے ہوئے کتابچے میں دی گئی ہدایات کے مطابق ہی استعمال کریں۔ اور احتیاط بھی کریں۔

کیا آپ بجلی بچانے کی کچھ اور ترکیبیں بتاسکتے ہیں؟ آپ اپنے گھر کے لیے بھی ایک ایسی ہی سروے شیٹ بنائیے۔ پھر اسے اپنے پڑوسنیوں اور رشتے داروں کو دکھائیں اور بجلی بچانے کا مشورہ دے کر تو انہی کو بچانے کی طرف راغب کیجیے۔

